



అన్నపూర్ణాదేవికి ప్రత్యేక పూజలు నిర్వహించిన ఎమ్మెల్యే సుందరపు

ఎలమంచిలి, మార్చి 02, ప్రభాతవార్త:

విశాఖ నగరం లో గల కైలాసగిరి వద్ద ఉన్న అన్నపూర్ణాదేవి అమ్మవారిని ఎమ్మెల్యే సుందరపు విజయకుమార్ దంపతులు దర్శించుకుని విశేష పూజలు అర్చనలు అభిషేకాలు నిర్వహించారు. అలయాన్ని విచ్చేసిన ఎమ్మెల్యే దంపతులకు ఆలయ కమిటీ సభ్యులు ఘనంగా స్వాగతం పలికారు. దర్శనం అనంతరం వేద పండితులు ఆశీర్వాదించి తీర్థ ప్రసాదాలు అమ్మవారి జ్ఞాపికను అందజేశారు.

విశాఖపట్నం అసకాపల్లి అల్లూరి సీతారామరాజు

26

వార్త

సోమవారం 03 మార్చి 2025



రుషికొండ బీచ్ కు బ్లూ ఫ్లాగ్ గుర్తింపు రద్దు

2020లో రుషికొండ బీచ్ కు బ్లూఫ్లాగ్ గుర్తింపు బీచ్ నిర్వహణ అధ్వానంగా మారడంతో ఎఫ్ఈఈకి కొందరు ఫిర్యాదు గుర్తింపు రద్దు కావడంతో జెండాలను కిందికి దించేసిన అధికారులు

విశాఖపట్నం, మార్చి 2 ప్రభాతవార్త:

రుషికొండ బీచ్ అత్యంత ప్రతిష్టాత్మకమైన బ్లూఫ్లాగ్ గుర్తింపును కోల్పోయింది. రుషికొండ వద్ద 600 మీటర్ల తీర ప్రాంతాన్ని బ్లూఫ్లాగ్ బీచ్ గా ప్రకటించిన 2020లో డెన్మార్కుకు చెందిన ఫౌండేషన్ ఫర్ ఎన్విరాన్మెంటల్ ఎడ్యుకేషన్ (ఎఫ్ఈఈ) సంస్థ సర్టిఫికేట్ అందించింది. అయితే, కొంతకాలంగా ఇక్కడి బీచ్ లోకి శునకాలు రావడం, సీసీ కెమెరాలు పనిచేయకపోవడం, వ్యర్థాలు పేరుకుపోవడం, మూత్రశాలలు, దుస్తులు మార్చుకొనే గదులు అధ్వానంగా తయారుకావడం, నడక మార్గాలు దెబ్బతిన్న విషయాన్ని గుర్తించిన కొందరు ఫౌండేషన్ ఎఫ్ఈఈ సంస్థకు గత నెల 13న ఫిర్యాదు చేశారు. దీనిని తీవ్రంగా పరిగణించిన సంస్థ రుషికొండ బీచ్ కు బ్లూ ఫ్లాగ్ గుర్తింపును రద్దు చేసింది. దీంతో పట్టుటక శాఖ అధికారులు నిన్న తీరంలోని జెండాలను కిందికి దించేశారు. కాగా, ఏదాది క్రితం వరకు బీచ్ ను నిర్వహణను చూసుకున్న సంస్థ నిర్వహణ ఒప్పందం ముగియడంతో తప్పుకుంది.

నేడు ఎమ్మెల్సీ ఓట్ల లెక్కింపు

విశాఖపట్నం, మార్చి 2 ప్రభాతవార్త

భారత ఎన్నికల సంఘం ఆదేశాల మేరకు శ్రీకాకుళం %- విజయనగరం - విశాఖపట్నం ఉపాధ్యాయుల నియోజకవర్గము నకు ఎన్నికల కమిషన్ వారి షెడ్యూల్ ప్రకారం ఈనెల 27 న నిర్వహించ బడిన ఎన్నికల కు సంబంధించి ఆంధ్ర యూనివర్సిటీ నందు ఎలెక్ట్రికల్ ఇంజనీరింగ్ విభాగం లో సోమవారం ఉదయం 8 గంటల నుండి ఓట్ల లెక్కింపు జరపబడును అని ఎం . ఎస్ . హరేంద్ర ప్రసాద్ రిటర్నింగ్ అధికారి శ్రీకాకుళం - విజయనగరం - విశాఖపట్నం ఉపాధ్యాయుల నియోజకవర్గము , కలెక్టర్ తెలియజేశారు. ఓట్ల లెక్కింపు కారణం గా సోమవారం నాడు ఆంధ్ర యూనివర్సిటీ పరిసర ప్రాంతం లలో భారతీయ నాగరిక సురక్ష సంఘాత్ ప్రకారం సెక్షన్ 163 ఉదయం 6 గంటల నుండి అమలు లో ఉంటుందని తెలిపారు. ఈ ప్రాంతం లలో 4 గురు అంతకన్నా ఎక్కువ మంది గుంపుగా తిరుగుట కానీ కర్రలు, ఇటిక మొదలైన వాటిని పట్టుకొని తిరుగుట కానీ నిషేధించ బడినదనవని పేర్కొన్నారు. మద్యం అమ్ముట కొనుట కూడా నిషేధించ బడినదని తెలిపారు. నిషేధం కొంటింగ్ ప్రక్రియ ముగియు నంత వరకు అమలులో వుండునని తెలియజేశారు. గెలిచిన అభ్యర్థులు విజయోత్సవ ద్వారా లు, సభలు నిర్వహించుట కూడా అనుమతి లేదని స్పష్టం చేశారు. ఆంధ్ర యూనివర్సిటీ నందు ఎలెక్ట్రికల్ ఇంజనీరింగ్ (ఈ ఈ ఈ) విభాగం నందు పోలీస్ వారిచే మూడు అంచల భద్రత వలయం ద్వారా భద్రతా ఏర్పాట్లు నిర్వహించు చుననందున కొంటింగ్ ఏజెంట్ లు ఉదయం 6.30 గంటల కే కొంటింగ్ కేంద్రం కు వారికి జారీ చేయ బడిన గుర్తింపు కార్డు లు తో హజిరి వారికి కేటాయించ బడిన స్థానం లలో కూర్చున వలసినదిగా కోరారు.



ఆధ్యాత్మిక కార్యకలాపాల్లో

ప్రతి ఒక్కరూ పాల్గొనాలి

అసకాపల్లి, మార్చి 2, ప్రభాత వార్త :

ఆధ్యాత్మిక కార్యకలాపాల్లో ప్రతి ఒక్కరూ పాల్గొనాలని వైసీపీ రాష్ట్ర కార్యదర్శి బొద్డేడ ప్రసాద్ అన్నారు. ఆదివారం మునగపాక గ్రామం, మెయిన్ రోడ్డులో వెలసిన శ్రీ కాశీ విశాలాక్షి సహిత కాశీ విశ్వేశ్వర స్వామి కళ్యాణ మహోత్సవం సందర్భంగా స్వామి వారిని దర్శించుకొని ప్రత్యేక పూజల్లో ఆయన పాల్గొన్నారు. ఈ సందర్భంగా ఆయన మాట్లాడుతూ మానవ సంబంధాలన్నీ ఆర్థిక సంబంధాలుగా మారిన ఈరోజుల్లో ప్రతి ఒక్కరికీ ఆధ్యాత్మిక చింతన అవసరమని అన్నారు. అనంతరం స్వామి వారి అన్న సమారాధన కార్యక్రమాన్ని ఆయన ప్రారంభించారు. ఈ కార్యక్రమంలో మండల ప్రజా ప్రతినిధులు, నాయకులు, శ్రీ కాశీ విశ్వేశ్వర దేవాలయం కమిటీ సభ్యులు పాల్గొన్నారు.



నర్సిపట్నం బ్లడ్ బ్యాంక్ సెంటర్ ప్రారంభించిన చింతకాయల రాజేష్



నర్సిపట్నం, మార్చి 2 ప్రభాతవార్త

నర్సిపట్నం బ్లడ్ సెంటర్ ను ఆదివారం కౌన్సిలర్ చింతకాయల రాజేష్ బాబు చేతుల మీదుగా ఘనంగా ప్రారంభించారు. నర్సిపట్నం కృష్ణా బజార్ సమీపంలో ఎన్.బి.సి నర్సిపట్నం బ్లడ్ సెంటర్ ప్రెసిడెంట్ దాసరి శివసప్త ఏర్పాటు చేసిన ఈ బ్లడ్ సెంటర్ స్థానికుల అవసరాలను దృష్టిలో ఉంచుకుని ప్రారంభించారని శివ గుప్తా తెలిపారు. ఈ సందర్భంగా బ్లడ్ సెంటర్ నిర్వాహకులు మాట్లాడుతూ, నర్సిపట్నం పరిసర ప్రాంతాల ప్రజలకు, ప్రత్యేకించి ఏజెన్సీ ప్రాంత ప్రజలకు అత్యవసర రక్త సరఫరా అందించాలనే లక్ష్యంతో ఈ సెంటర్ ను స్థాపించామని పేర్కొన్నారు. గతంలో రక్త అవసరం ఉన్న వారు తుని, అసకాపల్లి, విశాఖపట్నం వెళ్ళాల్సి వచ్చేది. ఇప్పుడు నర్సిపట్నంలోనే సులభంగా బ్లడ్, ప్లాస్మా, ఎన్ డి పి- సింగిల్ ఫ్లేజిల్డ్ లి ఫాబ్రికేట్లా ఈ సెంటర్ ఏర్పాటుచేసినట్లు వివరించారు. ఈ కార్యక్రమంలో నర్సిపట్నం ప్రముఖ వైద్యులు, పలువురు ప్రజా ప్రతినిధులు, సామాజిక సేవకులు పాల్గొన్నారు.

సభా స్థలంలో

'బోడపాటి'

(నక్సల్లి, ప్రభాతవార్త)



కాకినాడ జిల్లా పితాపురం నియోజకవర్గం కేంద్రంగా మార్చి 14న జరిగే జనసేన పార్టీ 12వ ఆవిర్భావ దినోత్సవ సందర్భంగా ఏర్పాటు చేసే సభా వేదిక పనులు విషయమై పార్టీ అధినేత రాష్ట్ర ఉప ముఖ్యమంత్రి పవన్ కళ్యాణ్ ఆదేశాల మేరకు పౌర సరఫరాల శాఖ మాత్యులు నారెండ్ల మనోహర్ నాయకత్వంలో ఆ శాఖ రాష్ట్ర డైరెక్టర్ బోడపాటి శివ దత్తు సభా వేదిక పనుల్లో నిమగ్నమయ్యారు. సభ విజయవంతం పై నిర్వహించిన సమావేశంలో తనకు సూచించిన పనులను ఆ ప్రాంతంలో సుండి ముందుకు నడిపిస్తున్నారని రాష్ట్ర మంత్రి మనోహర్ సూచన మేరకు పూర్తిస్థాయిలో సభ విజయవంతం పై బోడపాటి దృష్టిపెట్టారు. ఎప్పటికప్పుడు పార్టీ అధినాయకులతో మాట్లాడి ముందడుగు వేస్తున్నారు. ఈ మేరకు బోడపాటి శివ దత్తు మాట్లాడుతూ రాష్ట్ర చరిత్రలో ఎన్నడూ చూడని విధంగా పవన్ కళ్యాణ్ ఆధ్వర్యంలో ఈ ఆవిర్భావ దినోత్సవం ఉంటుందని ప్రతి జనసేన కార్యకర్త జయప్రదం చేయాల్సిన అవసరం ఎంతైనా ఉందని అన్నారు. పవన్ కళ్యాణ్ కోసం ఏదైనా చేయడానికి సిద్ధమేనని అది ఎంత త్రవ్వినా భరించడానికి సిద్ధంగా ఉన్నామని అన్నారు.



20 ఎకరాల విస్తీర్ణంలో కాలి బూడిదైన కాఫీ,మిరియాల పంట

నష్ట పోయిన రైతులను ప్రభుత్వం అన్ని విధాలా ఆదుకోవాలి దారెల సర్పంచ్, టీడిపి డివిజన్ నాయకులు పొంగి. పాండురంగస్వామి



ముంచంగి పుట్టు, మార్చి 2, ప్రభాతవార్త::

అల్లూరి సీతారామరాజు జిల్లా ముంచంగిపుట్టు మండలం దారెల పంచాయతీ పరిధిలో తరింబ గ్రామానికి ఆనుకొని ఉన్న కొండల్లో అక్కడి రైతులు సాగు చేస్తున్న కాఫీ మరియు మిరియాల తోటలు సుమారు 20 ఎకరాల్లో శనివారం రాత్రి అగ్నిప్రమాదం కారణంగా అగ్నికి ఆహుతి కావడంతో విషయం తెలుసుకుని హఠా హఠిన దారేలా సర్పంచ్ గ్రామానికి చేరుకొని కాలిపోయిన కాఫీ తోటలను అదివారం పరిశీలించారు. ఈ సందర్భంగా సర్పంచ్ టీడిపి డివిజన్ నాయకులు పొంగి. పాండురంగస్వామి మాట్లాడుతూ కాఫీ రైతుల భూమి సుమారు 20 ఎకరాల కాఫీ, మిరియాల పంట బూడిదైందని 14000 వేల కాఫీ మొక్కలు అలాగే సుమారు 4000 మిరియాల మొక్కలు మంటల్లో కాలి బూడిద అయ్యాయని, చేతికి పంట

అంటే సమయంలో కాఫీ మొక్కలు మంటల్లో బూడిద కావడంతో రైతులు తీవ్ర ఆవేదనతో ఉన్నారని ఎవరు నిప్పు పెట్టారు అన్నది ఇంకా వెలుగులోకి రావాల్సి ఉన్నప్పటికీ కాఫీ రైతులకు తీవ్ర నష్టం జరిగిందని, కొత్తగా మొక్కలు వేసుకున్న ఐదు సంవత్సరాలా కాయవలసి ఉంటుందని కాఫీ వల్ల ఆదారపడి జీవిస్తున్న వీరి కుటుంబాలు రోడ్డు మీద పడ్డారని ఆరకు కాఫీ గా ఇప్పటికే ప్రపంచ స్థాయిలో ఖ్యాతి గాంచినది కాఫీ రేటు పెరుగుతున్న ఈ తరుణంలో రైతుల కాఫీ మొక్కలు మంటల్లో కాలి బూడిద కావడంతో రైతులు ఆవేదన చెందుతున్నారని, జిల్లా కలెక్టర్ వెంటనే స్పందించి రైతులను ఆదుకోవాలని, రైతులకు ఉచితంగా కాఫీ మొక్కలు, మిరియాల మొక్కలు సరఫరా చేస్తూనే పంట నష్ట నివారణకు చర్యలు తీసుకోవాలని, ప్రతి రైతుకు ఆర్థికంగా భరోసా కల్పించాలని, రైతులకు ఆర్థిక సాయం అందించాలని ప్రభుత్వాన్ని కోరుతున్నారని దారెల సర్పంచ్ టీడిపి డివిజన్ నాయకులు పొంగి. పాండురంగస్వామి ప్రభుత్వాన్ని కోరారు. ఈ కార్యక్రమంలో పీసా కమిటీ కార్యదర్శి %ని% సాధురం, విఆర్.ఆ. అజయ్ పడార్, విఆర్.ఎ. లోహిత, టీడిపి నాయకులు కిరీ, రైకాన్, చవలి గోపాలం, ఆనంద్, రైతులు తదితరులు పాల్గొన్నారు..



మోడల్ పాఠశాల పేరుతో వీలినం సరికాదు

దుంగ్రుగుడ, రూరల్, మార్చి 02 ప్రభాత వార్త : మోడల్ పాఠశాల పేరుతో ప్రాథమిక పాఠశాలల వీలిన ప్రక్రియ సరికాదని గిరిజన జిల్లా ఉపాధ్యక్షుడు సూర్యనారాయణ అన్నారు. మండలంలోని గుంటసీమ పరిధి సరియవలసి గ్రామంలో ఆయన సందర్శించారు. గిరిజన సమస్యలను అడిగి తెలుసుకున్నారు. ఇటీవల రాష్ట్ర ప్రభుత్వం మోడల్ పాఠశాల పేరుతో పంచాయతీ కేంద్రానికి మూడు కిలోమీటర్ల దూరంలో ఉన్న ప్రాథమిక పాఠశాలలను మూడు, నాలుగు, అయిదు తరగతులను వీలిన చేసి మోడల్ పాఠశాలలకు విద్యాభివృద్ధిని అందించాలనే ప్రయత్నాలు చేస్తోందన్నారు. గత ప్రభుత్వ హయాంలో పాఠశాలల వీలినతో మన్యంలో గిరిజన అభివృద్ధి కుటుంబదినం వచ్చింది. కూటమి ప్రభుత్వం ఇదే పరిస్థితి తీసుకువస్తే చిన్నారులు పూర్తిగా విద్యకు దూరమవుతారని ఆవేదన వ్యక్తం చేశారు. ఇప్పటికైన ప్రభుత్వం స్పందించి మోడల్ పాఠశాల వీలిన ప్రక్రియ ప్రయత్నాలు మానుకోవాలని ఆయన డిమాండ్ చేశారు. పాఠశాల చైర్మన్ రాందాస్, చిన్నారుల తల్లిదండ్రులు పాల్గొన్నారు.

ఎస్ఎఫ్ఐ, యుటిఎఫ్, గిరిజన సంఘం ఆధ్వర్యంలో పదవ తరగతి విద్యార్థులకు ప్రజ్ఞా వికాసం పరీక్ష



ముంచంగిపుట్టు, మార్చి 2, ప్రభాతవార్త::

అల్లూరి జిల్లా ముంచంగిపుట్టు మండల కేంద్రంలో గల గిరిజన సంక్షేమ బాలుర పాఠశాల -1 లో ఎస్ఎఫ్ఐ, యుటిఎఫ్, గిరిజన సంఘం ఆధ్వర్యంలో పదవ తరగతి విద్యార్థులకు అదివారం గ్రాండ్ టెస్ట్ ను నిర్వహించారు. ఈ సందర్భంగా యుటిఎఫ్ జిల్లా కార్యదర్శి ఎం ధర్మారావు, మండల కార్యదర్శి కె శ్రీనివాసమూర్తి మాట్లాడుతూ.. పదవ తరగతి విద్యార్థిని విద్యార్థులకు పరీక్షలు సమీపిస్తున్న తరుణంలో విద్యార్థిని విద్యార్థుల అభివృద్ధిని రెట్టింపు చేసి విధంగా ఈ గ్రాండ్ టెస్ట్ నిర్వహించడం జరిగిందని అన్నారు. మండల కేంద్రంలో గల బాలర పాఠశాలలు 1-2, బాలికల పాఠశాలలు 1-2 లతోపాటు జిల్లా పుట్టు, కిలగడ పాఠశాలలకు కూడా గ్రాండ్ టెస్ట్ నిర్వహించడం జరిగిందని వారు తెలిపారు. ప్రతి ఏడాది నిర్వహిస్తున్నట్లు ఈ ఏడాది కూడా విద్యార్థుల ఉత్తీర్ణత కొరతను తగ్గించేందుకు ఈ పరీక్ష ఎంతగానో విద్యార్థులకు ఉపయోగపడుతుందని, వాస్తవ పరీక్ష పరీక్షలో కూడా విద్యార్థులు పరీక్షలు మంచిగా రాసి మంచి మార్కులతో ఉత్తీర్ణత కావాలని ఆకాంక్షించారు. ఈ పరీక్షలకు విద్యార్థిని విద్యార్థులు అధిక సంఖ్యలో హాజరు కావడం చాలా ఆనందంగా ఉందని అన్నారు. ఈ కార్యక్రమంలో యుటిఎఫ్ జిల్లా కార్యదర్శి ఎం ధర్మారావు, యుటిఎఫ్ నాయకులు ఏ దనువతి, ఓ చిన్నయ్య, కె శ్రీనివాసమూర్తి, ఎస్ఎఫ్ఐ మండల అధ్యక్ష కార్యదర్శులు వి అత్తి రామ్, ఆర్ రమేష్ బాబు విద్యార్థిని విద్యార్థులు పాల్గొన్నారు.


ఏకలవ్య ఆరోతరగతి ప్రవేశ పరీక్షకు 264 మంది హాజరు



రాజవొమ్మంగి, మార్చి 02, ప్రభాత వార్త

అదివారం రాజవొమ్మంగి గిరిజన సంక్షేమ గురుకుల బాలికాస్థల పాఠశాలలో జరిగిన ఏకలవ్య మోడల్ పాఠశాల ఆలోతరగతి ప్రవేశ పరీక్షకు 264 మంది విద్యార్థులు హాజరయ్యారని చీఫ్ సూపరిండెంట్ సుబ్రమణ్యం తెలిపారు. 282 మందికి 264 మంది హాజరు కాగా 18 మంది హాజరు కాలేదన్నారు. పరీక్ష కేంద్రాన్ని యం. ఇ. ఓ. కె. వి. వి. సత్యనారాయణదొర తనిఖీ చేశారు. 12 గమల్లో పరీక్షలను ప్రాసినట్లు సుబ్రమణ్యం తెలిపారు. ఈ కార్యక్రమంలో చీఫ్ సూపరిండెంట్ సుబ్రమణ్యం, యం. ఇ. ఓ. కె. వి. వి. సత్యనారాయణ దొర, టి. సూర్యరెడ్డి, సిఆర్ శ్రీనివాస్, విద్యార్థులు, ఇన్విజిలెటర్లు పాల్గొన్నారు.

వైస్సార్సీపీ నియోజకవర్గ అనుబంధ విభాగాల్లో ఇద్దరు ఎంపిక



రాజవొమ్మంగి, మార్చి 2, ప్రభాత వార్త

రంపచోడవరం నియోజకవర్గ స్థాయి వైస్సార్సీపీ అనుబంధ విభాగాల్లో ఇద్దరు సి పార్టీ రాష్ట్ర అధ్యక్షులు వై. ఎస్. జగన్మోహన్ రెడ్డి ఎంపిక చేసినట్లు మండల వైస్సార్సీపీ కన్వీనర్ సింగిరెడ్డి రామకృష్ణ తెలిపారు. నియోజకవర్గ పంచాయతీ రాజ్ పార్టీ అధ్యక్షులు గా కనిగిరి దుర్గాప్రసాద్, వాణిజ్య విభాగ అధ్యక్షులు గా కొత్త రమేష్ (అధ్య రమేష్, కొమరాపురం) లు ఎంపికయ్యారు. తమను ఎంపిక కావడనికి కృషి చేసిన ఎమ్మెల్యే అనంత సత్య ఓడయ్య భాస్కర్, మాజీ ఎమ్మెల్యే నాగులపల్లి ధనలక్ష్మి వారికి రమేష్, దుర్గాప్రసాద్ లు కృతజ్ఞతలు తెలిపారు. మండల పార్టీ కన్వీనర్ సింగిరెడ్డి రామకృష్ణ, జిల్లా కార్యదర్శి వెంకటేష్ రాజుకు కృతజ్ఞతలు తెలిపారు.

పీసా కమిటీ మండల అధ్యక్షులుగా సూరిబాబు

రాజవొమ్మంగి, మార్చి 03, ప్రభాత వార్త



రాజవొమ్మంగి మండల పీసా కమిటీ యూనియన్ అధ్యక్షులు గా తాము సూరిబాబు ఎంపికయ్యారు. అధ్యక్షులుగా ఎంపికయిన సూరిబాబుకు పలువురు అభినందనలను తెలిపారు.

వాతంగిలో కమనీయంగా శివపార్వతులు కళ్యాణం..

రాజవొమ్మంగి, మార్చి 02, ప్రభాత వార్త



రాజవొమ్మంగి, మార్చి 02, ప్రభాత వార్త

మహాశివరాత్రి ఉత్సవాల్లో భాగంగా వాతంగి గ్రామ వనదుర్గ నాగలింగేశ్వరస్వామి ఆలయం వద్ద ఐదు రోజులు పాటు పూజలు, హోమం, కళ్యాణం, అన్నదాన కార్యక్రమాలను నిర్వహించారు. అదివారం పురోహితులు ఈమని సత్యనారాయణ, ఈమని లక్ష్మి సరసింహామూర్తి, రామకృష్ణ శర్మ, శ్రీనివాసశర్మ లు శివపార్వతులు కళ్యాణం ను భక్తులతో శాస్త్రోక్తంగా చేయించారు. వినాయకుని పూజ, కంకణధారణ, వరపూజ, గౌరీపూజ, మాంగల్య ధారణ, తలంబ్రాలుతో కళ్యాణం పూర్తి అయ్యింది. వాతంగి గ్రామస్థులు ఆధ్వర్యంలో అన్న సమారాధన జరిగింది. ఈ కార్యక్రమంలో సర్పంచ్ టీమిరెడ్డి సుబ్బారెడ్డి, వైస్ ఎంపీపి జులూ రాజేశ్వర్, ఉపసర్పంచ్ రాజ్ గోపల్ అద్దం, మాజీ ఎంపీపి రెడ్డి రమణ, మాజీ సర్పంచ్ జులూ జాన్ బాబు, వాతంగి, అన్ని గ్రామాలు నుండి భక్తులు పాల్గొన్నారు.

పదోతరగతి పరీక్షల్లో నూరుశాతం ఉత్తీర్ణత సాధించాలి.



రాజవొమ్మంగి, మార్చి 02, ప్రభాత వార్త

పదోతరగతి పరీక్షలలో అత్యున్నత మార్కులతో నూరుశాతం ఉత్తీర్ణతను సాధించాలని రాజవొమ్మంగి యం. ఇ. ఓ. టి. సూర్యరెడ్డి అన్నారు. రాజవొమ్మంగి గిరిజన సంక్షేమ బాలికాస్థల ఆశ్రమ పాఠశాలలో పదోతరగతి విద్యార్థినులకు వీడోలు కార్యక్రమం ప్రధానోపాధ్యాయులు నాగసుశీల అధ్యక్షతన జరిగింది. సర్పంచ్ గొల్లపూడి రమణి మాట్లాడుతూ పరీక్షల్లో మండల స్థాయిలో గుర్తింపు పొందాలని అన్నారు. యం. ఇ. ఓ. సూర్యరెడ్డి, సర్పంచ్ గొల్లపూడి రమణి, పావ్. యం. నాగసుశీలను విద్యార్థినులు, ఉపాధ్యాయులు సన్మానించారు. ఈ కార్యక్రమంలో నాగసుశీల, వార్డెన్ పద్మావతి, సిఆర్ఎల్ శ్రీనివాస్, విష్ణువర్ధన్, సతీష్, మంగరాజు, అదినారాయణరెడ్డి, సిబ్బంది సుజాత, ఉప, ఏనుబాబు, ఉపాధ్యాయులు పాల్గొన్నారు.

ప్రశాంతంగా ఏకలవ్య మోడల్ స్కూల్ వేవతరగతి ప్రవేశ పరీక్షలు



పాడేరు, మార్చి 2, ప్రభాతవార్త:

అల్లూరి జిల్లా గిరిజన ప్రాంతంలో ఏకలవ్య మోడల్ స్కూల్ వేవతరగతి ప్రవేశ పరీక్షలు జరిగాయి. పాడేరులో ఏవీఆర్ స్కూల్, కాలేజ్, తలారసంగి, శ్రీకృష్ణ పురం పాఠశాలలో సుమారు 1,200 మంది విద్యార్థులు రాస్తున్నారు. అర్హత సాధించిన వారు కేంద్ర సీబీఎస్ఈ నిలబెట్టిన గిరిజన ప్రాంతాల్లో ఆరో తరగతిలో ప్రవేశమవుతారు. ఇంగ్లీష్ మీడియం కావడంతో ఈ ఏడాది పరీక్ష రాసే విద్యార్థుల శాతం పెరిగిందని ఏవీ ఆర్ స్కూల్ ప్రెసిడెంట్ గణేష్ తెలిపారు.

అమ్మవారి భక్తులకు అన్న ప్రసాద కార్యక్రమం



పాడేరు, మార్చి 2, ప్రభాతవార్త:

పాడేరు శ్రీశ్రీ మోడల్ కళ్యాణం అమ్మవారి ఆలయంలో కొత్త పాడేరు వాస్తవ్యులు రిలీజ్ పాడ్ మూర్తుల సూర్య ప్రకాష్ నాయుడు, సురూజ్యలక్ష్మి దంపతులు ఆర్థిక సహాయంతో అన్నప్రసాద కార్యక్రమం అదివారం నిర్వహించారు. అమ్మవారి దర్శనానికి వచ్చిన భక్తులకు అలయ కమిటీ అన్న ప్రసాదాన్ని అందజేశారు. ఈ కార్యక్రమానికి ముఖ్య అతిథులుగా ఉపాధ్యాయులు జంపరంగి ప్రసాద్ మరియు కుటుంబ సభ్యులు చేతులు మీదగా అన్న ప్రసాద కార్యక్రమం ప్రారంభించారు. ఈ కార్యక్రమానికి అలయ కమిటీ ప్రధాన కార్యదర్శి కిల్ల కొడిబాబు, అలయ కమిటీ సభ్యులు బోసంగి వెంకటరమణం, బింగినపల్లి హరిబాబు, లక్ రత్నా బామ్మ, కిల్ల చంద్రమోహన్, కూర రాము, హలాసి రమణయ్య, అమ్మవారి సేవకులు వర్ధన్ అమరావతి, దొర కొండబాబు, పాల్వెత్తియల పి డి చక్రవర్తి, పంజంగి ఈశ్వరమ్మ, ఫలాసి చంద్రకాంతమ్మ, కొర్రాబు మాజీ, అలయ కమిటీ గుమ్మలూ గూడెపు సూర్య ప్రకాష్, సత్యనారాయణ తదితరులు పాల్గొన్నారు.

38వ రోజుకు దీక్ష



దుంగ్రుగుడ, రూరల్, మార్చి 02 ప్రభాత వార్త :

ఏకలవ్య మోడల్ గురుకుల విద్యాలయానికి భూములిచ్చిన గిరిజనలు చేపట్టిన ఆందోళన దీక్ష 38వ రోజుకు చేరుకుంది. బాధితగిరిజనులు రాంచందర్, డొంబ మాట్లాడుతూ నెల రోజులుగా ఉపాధి కల్పించాలని దీక్ష చేస్తున్న అధికారులు పట్టించుకోవడం లేదని ఆవేదన వ్యక్తం చేశారు. అధికారుల నిర్లక్ష్యంతో భూములిచ్చి రోడ్డున పడ్డమని ఆందోళన వ్యక్తం చేశారు. బాధిత గిరిజనులు దీక్షకు మాజీ ఎంపీసీసీ రాందాస్, కాంగ్రెస్ పార్టీ మండల అధ్యక్షుడు పరాశురాం సంఘభావాన్ని ప్రకటించారు.

అరకులోయలో శ్రీ వాసవి కన్యకా పరమేశ్వరి అమ్మవారి ఆలయ నిర్మాణానికి శంకుస్థాపన

భూమి పూజ చేసిన టీడిపి ఇన్చార్జి సయ్యాల దొన్నదొర:



పాడేరు, మార్చి 2, ప్రభాతవార్త:

అరకు లోయ శ్రీ వెంకటేశ్వర స్వామి దేవాలయం ప్రాంగణంలో అదివారం ఆర్యవైశ్యల ఆధ్వర్య వైపం శ్రీశ్రీశ్రీ వాసవి కన్యకా పరమేశ్వరి అమ్మవారి ఆలయ నిర్మాణానికి శంకుస్థాపన కార్యక్రమం జరిగింది. స్థానిక ఆర్యవైశ్య సంఘం ఆధ్వర్యంలో నిర్వహించిన ఈ కార్యక్రమంలో తెలుగుదేశం పార్టీ అరకు నియోజకవర్గ ఇన్చార్జి, ఏవీఎస్ఆర్ టీడీపీ విజయనగరం జోన్ చైర్మన్ సయ్యాల దొన్న దొర పాల్గొని ముందుగా కొబ్బరికాయ కొట్టి భూమి పూజ చేశారు. ఆర్యవైశ్యల సాంప్రదాయాలకు అనుగుణంగా ప్రత్యేక పూజలు నిర్వహించారు. శివలింగాన్ని అనంతరం భూమి పూజ కార్యక్రమానికి శ్రీకారం చుట్టారు. కాగా కనీసం వాస్తవ్యులు, ఆగమ పండితులు, ఆంధ్రప్రదేశ్ అర్చక పాపిసర్ రేణిటి శ్రీరామాచార్యులు పర్యవేక్షణలో జరిగిన శంకుస్థాపన కార్యక్రమంలో శ్రీ వెంకటేశ్వర ఆలయ ప్రధాన అధ్యక్షులు బాల గణేష్, భాను గణేష్ ప్రత్యేకంగా పాల్గొని పూజలు నిర్వహించారు. ఈ సందర్భంగా ఈ కార్యక్రమాన్ని ఉద్దేశించి సయ్యాల దొన్నదొర మాట్లాడుతూ శ్రీ వాసవి కన్యకా పరమేశ్వరి అమ్మవారి ఆలయ నిర్మాణంలో తనను భాగస్వామ్యం చేసినందుకు గాను ఆర్యవైశ్యల అందరికీ హృదయపూర్వక ధన్యవాదాలు తెలియజేశారు. శ్రీల ఆత్మ గౌరవాన్ని చాటిన కలియుగ పార్వతి దేవిగా వాసవి మాతను ఆయన అభివర్ణించారు. అహింస, ఆత్మశ్రాధానికి, శాంతికి ప్రతిరూపం వాసవి మాత అని, శ్రీ కన్యకా పరమేశ్వరి అమ్మను వేడుకుంటే శాంతి, సంపద, రక్షణ అశీస్సులు మెండుగా లభిస్తాయన్నది ఎప్పటినుంచో మన పూర్వులకు నుంచి వస్తున్నటువంటి ప్రాణమైన విశ్వాసమని, అటువంటి దేవాలయం నిర్మాణంలో తన చేతుల మీదగా జరగడం అనేది ఒక అద్భుతంగా భావిస్తున్నారన్నారు. జనవరి 31న ఆంధ్రప్రదేశ్ గౌరవ ముఖ్యమంత్రి నారా చంద్రబాబునాయుడు కూడా ఆర్యవైశ్యల నిర్వహించిన శ్రీ వాసవి కన్యకా పరమేశ్వరి అమ్మవారి ఆధ్వర్య దినోత్సవంలో కూడా పాల్గొని వాసవి మాత గొప్పతనాన్ని తెలియజేశారు. ఆర్యవైశ్యలకు ప్రభుత్వం ఏ విధంగా అందగా ఉండబోతుందని విషయాన్ని కూడా స్పష్టం చేసిన విషయాన్ని గుర్తు చేశారు. ఈ కార్యక్రమంలో పెదలబడు మేజర్ పంచాయతీ సర్పంచ్ పెట్టెలి దాసు బాబు, టీడిపి అరకువేలి మండల అధ్యక్షులు శెట్టి బాబారావు , ఎంపీసీసీ భీమరాజు, పద్మావరం మాజీ సర్పంచ్ లోకీయ మహదేవ్ , ఆలయ నిర్మాణం కమిటీ చైర్మన్ రఘునాథ్ , ఆలయ ఉత్సవ కమిటీ నాయకులు అప్పలరాం, అప్ప, కామేష్, ఆర్యవైశ్యులు, టీడిపి నాయకులు పొద్దు అప్పయ్య నాగరాజు, కార్యకర్తలు పాల్గొన్నారు.

